

Россия Федерациясе фэн hэм югары белем министрлыгы
Югары белем бирү федераль дәүләт бюджет мәгариф учреждениесе
“Яр Чаллы дәүләт педагогика университеты”
Филология факультеты

Макарова В. Ф., Габидуллина Ф. И.

Курс эшен ничек язарга

Татар бүлеге студентлары өчен методик кулланма

Яр Чаллы – 2022

Методик кулланма Яр Чаллы дэүлэт педагогика университеты Гыйльми советы
каары нигезендэ басыла

Бэялэүчелэр:

Шәрипов Ә.М. - филология фэннэрэе докторы, профессор;

Гәрәева Г.Ф. - филология фэннэрэе кандидаты, доцент.

Макарова, В. Ф. Курс эшн ничек язарга (методик өсбап) = Как написать курсовую работу / В. Ф. Макарова, Ф. И. Габидуллина. – Яр Чаллы : Яр Чаллы дэүлэт педагогика университеты, 2022. – 35 б.

Элеге методик кулланма филология факультетында белем алучыларга курс эшилэрэн дөрөс һәм бу төр эшилэргә куелган таләпләргә туры китереп язу очен тәкъдим ителә.

КЕРЕШ

Курс эшләре югара уку йортында уку процессының мөһим өлеше булып тора. Курс эшен башкару югара уку йортында укучының белемнәрен системалаштырырга, аерым теманы тирәнтен үzlәштерергә ярдәм итә.

Фәнни язма эш алымнары укучы фикерләрен дөрес формалаштырырга, анализларга һәм гомумиләштерә белергә, мантыйкый фикерләргә өйрәтә. Ә инде үз хезмәтен яклаган вакытта укучы публика алдында чыгыш ясау күнекмәләрен нығыта, ораторлык талантын камилләштерә. Нәтижәдә, белем алучылар татар теле һәм әдәбияты, һәм аның төрле тармаклары, укыту методикасы мәсьәләләре буенча үzlәренең белемнәрен тирәнәйтә, фәнни тикшеренү эшләрен мөстәкыйль алыш барырга өйрәнә.

Филология факультетының “Туган тел һәм әдәбият”, “Туган тел һәм әдәбият, чит тел”, “Туган тел һәм әдәбият, рус теле” белгечлекләре буенча белем алучылар татар теленнән, татар әдәбиятыннан һәм туган тел һәм әдәбиятын укыту методикасыннан курс эшләре башкара.

Бу эшкә тотынганда, белем алучы алдында бик күп төрле сораулар килеп баса: эшне нидән башларга, нәрсәләргә күбрәк игътибар итәргә, библиографияне ничек төзергә, астөшермәләрне ничек бирергә, титул бите ничек язылырга, фәнни эшнең төзелеше нинди булырга тиеш, фактik материалны ничек тупларга һ.б. Тәкъдим ителә торган методик кулланма әлеге сорауларга жавап бируне құздә тотып төзелде.

Фәнни тикшеренү өчен сайланган тема булачак һөнәр өчен мөһим, алга таба практикада кулланырлык булырга тиеш. Моннан тыш, курс эшенең темасы чыгарылыш квалификация эше буларак дәвам итәрлек булганда отышлы.

Курс эшен башкарғанда алган тәжрибә югара уку йортын тәмамлаганнан соң да фәнни эш белән шөгыльләнергә мөмкинлек бирә. Ул студентның эрудициясен, сәләтен күрсәтә торган катлаулы фәнни иҗат нәтижәсе, һәм ул мөстәкыйль рәвештә языла. Фәнни эш белем алучыдан киеренке хезмәт, тикшерү осталыгы һәм хатасыз башкаруны, әдәбият һәм чыганаклар исемлеген

соңғы елларда кабул ителгән дәүләт стандартларына туры китереп язуны таләп итә. Шул жәһәттән, бу методик қулланмасың фәнни эшне язганда, чыганаклар, астөшермәләр белән эш иткәндә, гомумән, курс эшен яклауга әзерләү, яклау вакытында файдаласы тиyr, дип уйлыйбыз.

КУРС ЭШЛӘРЕН ЯЗУНЫ ОЕШТЫРУ

Фәнни эшкә қуела торган таләпләр

Курс эшенең максаты – фәнни эш язу методикасын үзләштерү, белем алучыда чыганак һәм фәнни әдәбият белән эшләү тәжрибәсен, тикшеренү эшенең нәтижәләрен тәкъдим итү күнекмәләрен булдыру.

Студентлар тарафыннан язылган курс эшенә қуела торган таләпләр:

- Сайлап алынган теманың актуаль һәм монарчы тикшерелмәгән (аз тикшерелгән) булуы;
- тикшеренү эшенең студент тарафыннан мөстәкыйль башкарылуы;
- эшнең логик эзлеклелектә булуы һәм фикерләрнең, фактларның мисаллар белән дәлилләнеп килүе;
- чыганакларның һәм фәнни әдәбиятның комплекслы анализы;
- нәтижәләрнең конкрет һәм дәлилләнгән булуы (параграф яисә бүлек ахырында ин кыйммәтле фикерләрне туплап, берничә жөмлә белән йомгаклап қую);
- маxсус терминалогиянең қулланышы;
- эшнең язылышы техник һәм методик яктан бу төр эшләргә қуела торган таләпләргә туры килергә тиеш.

Курс эше татар филологиясенең берәр фәнни мәсьәләсен тикшерү эше алып баруны күз алдында тота. Белем алучы, эшне язган вакытта, әдәби чыганакларны, фәнни-теоретик хезмәтләрне барлау белән библиографик исемлек төзу, мәсьәләнең өйрәнелү тарихын тикшерү кебек эшләр башкара. Шулай ук мөһим мәгълүматны алып чыгару, материалны эзлекле рәвештә

биру, бу мәсьәләгә үзенең карашын белдерү, фәнни нәтижәләргә аңлатмалар бирү кебек эшләрне башкарырга өйрәнә.

Курс эшенең планы теманың эчтәлеген тулысынча ачарга тиеш. Тикшерелә торган темага киң фактik материал hәм аның жентекле анализы китерелергә тиеш. Шулай ук табылган материал арасында сәбәп-максат элементтәләре дә булырга тиеш.

Фәнни эшне язган вакытта студент теге яки бу тел, яисә әдәби күренешләргә, материалга карата мөстәкыйль рәвештә үзенең мөнәсәбәтен белдерә. Йәр фикер, hәр гипотеза чыганаклар hәм астәшермәләр белән бирелгән әдәбият исемлегенә ишарә ясарга тиеш. Сүзгә сүз кулланылган материал цитата буларак hәм күштырнакларда бирелеп бара.

Эшне бәян итү логик эзлеклелектә, күплек сандагы беренче зат тарафыннан булырга тиеш. Мәсәлән, *безнең тарафтан тикшерелде, безнең уйлавыбызыча, курсәтергә омтылдык h.б.*

Фәнни эшнең кереш hәм йомгак өлешләре, кагыйдә буларак, төп өлеш язылып беткәннән соң языла, чөнки кереш өлешендә файдаланылган әдәбиятка күзәту, чыганакларга, фәнни әдәбиятка анализ, характеристика ясала. Эшнең максаты hәм бурычлары билгеләнә, методологик нигезе күрсәтелә, ә йомгакта тулаем эшнең нәтижәләре китерелә.

Тема сайлау

Фәнни эшләр өчен темаларны кафедра укытучылары тәкъдим итә. Ул темалар башта кафедра утырышында карала, аларның актуальлек дәрәҗәсе, яңалыгы hәм теоретик әһәмияте тикшерелә. Темалар, гадәттә, кафедра галимнәренең фәнни-тикшеренү эшләренә, юнәлешенә нигезләнеп биреләләр. Укытучылар тәкъдим иткән темаларның берсен студент сайлап ала hәм житәкче укытучыга хәбәр итә. Аерым очракларда, студент укытучыга үзенә якын булган теманы да тәкъдим итә ала. Тема, беренче чиратта, студентның үзендә кызыксыну уятырга тиеш. Аның ялгыш сайлануы фәнни эшнең дәвамлылыгын hәм нәтижәлелеген киметә. Чыгарылыш квалификация эше дәрәҗәсенә

житкерерлек курс эше темасын сайлау яхшырак.

Фәнни житәкче белән бер фикергә килгәч, курс эшен язуның алдагы этапына күчәләр.

Фәнни житәкчелек

Курс эшенең язылыши белән “Татар теле hәм әдәбияты, аларны уқыту методикасы” кафедрасы профессорлары, доцентлары, өлкән уқытучылары житәкчелек итә ала. Белем алучыларның фәнни житәкчене үзләре сайлап алу мөмкинлеге бар. Әгәр студент бер мөгаллимгә дә язылмаса, кафедра карары белән, ул берәр житәкчегә беркетелә.

Кафедра утырышында студентлар hәм аларның житәкчеләре, фәнни – тикшеренү эшенең темасы язылган исемлек тикшерелә hәм раслана.

Житәкче тикшеренү эшен язу дәвамында кинәшләрен, тәкъдимнәрен әйтә, эшнең барышын контролльдә тота, тик әзер нәтиҗәләр, әзер материаллар бирми.

Фәнни житәкче белән студентның хокук hәм бурычлары

Курс эшен язу процессында ике генә кеше катнаша: фәнни житәкче hәм фәнни хезмәтне язучы студент. Аларның үз хокуклары hәм бурычлары бар.

Фәнни житәкче бурычлары:

- курс эше өстендә эшләү өчен студентка биренмәр бирергә, аның үтәлү срогын билгеләргә;
- кафедрада расланган график буенча консультацияләр үткәрергә;
- тема буенча төп әдәбият тәкъдим итәргә, студент белән берлектә ойрәнү объектын hәм предметын, максат hәм бурычларны билгеләргә, төп өлешкә караган фактик материалны эшкәртүдә, нәтиҗәләр чыгаруда ярдәм итәргә;
- курс эшенә куела торган таләпләрнең үтәлешен тикшерергә;
- курс эше башкаруның төрле этапларында язылган текст белән

танишырга, студент тарафыннан башкарылган эшлэрне контролъдә тотарга;

- курс эшенең куелган таләпләргә жавап бирүе турында яклауга кадәр бәяләмә язарга.

Фәнни житәкчө хокуклары:

- студент аның курсәтмәләрен кире какса, эш графигын үтәмәсә, курс эше белән житәкчелек итүдән баш тартырга.
- студент курс эшенә куела торган таләпләрне үтәмәсә, эшне яклауга тәкъдим итмәскә.

Студент бурычлы:

- житәкчө төзегән график буенча консультацияләргә йөрергә;
- курс эшен язы һәм яклау графигын үтәргә;
- эшне язы процессында туган барлық кыенлыklar турында фәнни житәкчегә хәбәр итәргә;
- фәнни житәкченең курс эшен язуга кагылышлы бөтен таләпләрен төгәл үтәргә.

Студент хокуклы:

- курс эше язуның беренче этабында, житәкчө белән килешеп, теманы бераз үзгәртергә яисә төзәтмә кертергә;
- төп сәбәбен дәлилләп, фәнни житәкчене альштыру өчен, кафедра мөдиренә мөрәжәгать итәргә;
- фәнни житәкчө фикере белән туры кilmәsә дә, үз фикерен дәлилләп, аны нигезләп, якларга.

Курс эшен язуның календарь планы

Факультет советында темалар раслангач, фәнни житәкчө белән берлектә фәнни эшне язуның календарь планы төzelә. Анда түбәндәгеләр чагыштыш табарга тиеш:

- 1) өйрәнелә торган тема буенча фәнни әдәбият җыю, аның белән танышу;
- 2) теманың өйрәнелү дәрәжәсен билгеләү;

- 3) булган проблемаларны ассызықлап күрсәтү, хезмәтнең структурасын ачыклау, алга куелган гипотезаларны нигезләү;
- 4) фактик материал туплау, аны төркемләү һәм анализлау;
- 5) фәнни эшнең текстын, эчтәлегенә, структурасына туры китереп язу;
- 6) текстка төзәтмәләр керту;
- 7) эшне тиешле таләпләргә туры китереп, фәнни житәкчегә тикшерергә тапшыру;
- 8) фәнни житәкченең кинәшләрен һәм күрсәтмәләрен үтәп, тикшеренү эшенә төзәтмәләр керту;
- 9) фәнни эшне якларга әзерлек.

Фәнни житәкче консультацияләрнең көннәрен һәм сәгатьләрен билгели.

Эш процессында туган сораулары белән студент билгеләнгән вакытларда консультацияләргә килергә тиеш.

Фәнни әдәбият белән танышу

Тема расланганнан соң, эшнең хронологик қысалары билгеләнә, тикшерү объекты тәгаенләнә. Фәнни житәкче сайланган темага кагылышлы әдәбият исемлеген тәкъдим итә. Бу мәсьәләдә фәнни житәкче юнәлеш бирергә тиеш, әмма студент житәкче биргән хезмәтләрне өйрәнү белән генә чикләнергә тиеш түгел. Ул үзе дә фәнни, методик журналлардан теоретик материаллар тупларга бурычлы. Моның өчен уку йорты, шәһәр, район китапханәләрендә күп кенә материаллар белән эш итәргә кирәк булачак. Тупланган әдәбият исемлеге фәнни житәкчегә күрсәтелә, андагы мәгълумат ни дәрәжәдә туры килүе, файдалы булуына игътибар ителә.

1. Жыелган материалны үзләштерү, теманы яктырту өчен мәгълумат туплау – тема өстендә эшләүнен мөһим этабы. Укучы тикшерелә торган чыганакны жентекләп өйрәнгәндә китапханәдә (электрон китапханә дә күздә тотыла) эшләү барышында тематик каталоглардан файдалана ала, ягъни үзе өйрәнә торган темага кагылышлы барлық фәнни әдәбиятны карап чыга, шулар арасыннан үзенә аеруча кирәклеләрен сайлый. Ин мөһиме, авторның

фамилиясен һәм инициалларын, баш исемен, басылып чыккан елын, шәһәрен, нәшриятын, китапның бит санын дөрес итеп күчереп язарга кирәк. Югары уку йортның фәнни эшләргә куелган таләпләре тупланган нигезләмгә (Положение о нормоконтроле научно-исследовательских работ обучающихся в ФГБОУ ВО «Набережночелнинский государственный педагогический университет». – Набережные Челны: НГПУ, 2016) таянып, фәнни эшнең чыганакларын һәм әдәбият исемлеген тутыру, архив белән эшләгән очракта, документларның саклану урынын, нинди сан астында, кайсы бүлектә урнаштырылган икәнлеген ачыклау мөһим.

Кирәкле әдәбиятны дөрес куллануда библиографик картотека төзүнең әһәмияте зур. Темага караган фәнни-теоретик әдәбиятны өйрәнүне тарихи-хронологик тәртиптә түгел, ә “кире тәртиптә” алыш бару отышлырак. Ин башта соңғы елларда чыккан әдәбият белән танышасың, аннары, эзлекле рәвештә, элеккәрәк еллардагы чыганакларны өйрәнәсөн. Нәтижәдә, искергән хезмәтләргә бүгенге көн югарылыгыннан торып бәя бирергә мөмкинлек ачыла, теманың кайсы яклары әле һаман да тиешенчә яктыртылмаганлыгы яки бәхәсле булуы ачыклана. Башка автор фикере хезмәттә сыйтама рәвешендә күштырнаклар эчендә бирелә.

Фактик материал туплау

Житәрлек күләмдә фәнни әдәбият белән танышып, бу теманы ниндирәк аспекта тикшерергә икәнлеге һәм эштә нинди методлар һәм алымнар куллану кирәклеге ачыкланганнан сон, студент тикшерелә торган мәсьәләгә караган фактik материал туплау эшенә тотына. Татар теленнән фәнни-тикшеренү эше башкарганда, гадәттә, стандарт карточкалар ясарга туры килә. Һәр карточкага үзенең темасына туры килә торган бер генә тел факты теркәлгән мисал языла. Әгәр ул жөмлә рәвешендә язып алынган булса, дәлил булып хезмәт иткән өлеше аерылып күрсәтелә. Жыелган материал житәрлек күләмдә туплангач, аны максатка ярашлы итеп, системага китереп, төркемлиләр. Бер төркемгә караган тел фактларының бөтен үзенчәлекләрен дә тикшереп, аерым бүлек яисә

параграф итеп бирергэ мөмкин, анда әлеге тел фактлары буенча ачыкланган нәтижәләрне урнаштыралар.

Әлбәттә, аерым бер курс эшендә бик күп еллар дәвамында басылган материалларны колачлау мөмкин түгел. Димәк, тикшерү өчен сайланган текстлар вакыты чикләнгән хронологик тәртиптә алына. Материалны темада күтәрелгән проблема яссылыгында уку, фактларга тирәнтен анализ таләп ителә.

Фәнни эшкә материал жыйиганда ин беренче чиратта темага караган фәнни әдәбиятны, фәнни-нәзари төшөнчәләр турындагы бәхәсле карашларны барларга кирәк.

Татар теле hәм әдәбияты буенча әзер библиографик китаплар бар, ә туган тел hәм әдәбиятын уқыту методикасы буенча маҳсус библиографик белешмәләр юк. “Мәгариф”, “Фән hәм мәктәп”, “Фән hәм тел” журналларында татар теле, әдәбияты hәм аларны уқыту мәсьәләләренә багышланган мәкаләләр даими чыгып тора. Кызыксындырган темага караган хезмәтләрне бу журналларның соңғы санындагы шул елда басылган мәкаләләр исемлегеннән табарга була.

МЕТОДИК КИҢӘШЛӘР

Курс эше гадәттә түбәндәге өлешиләрдән тора:

- титул бите;
- эчтәлек (титул бите hәм эчтәлектә бит саны күрсәтелми);
- кереш (Знче биттән башлана);
- төп өлеши (ул берничә бүлектән тора, hәр бүлек параграфларга бүленә). Эчтәлектә hәм текстта *төп өлеши* сүзе язылмый, бары бүлек исеме генә языла;
- йомгак;
- кулланылган чыганаклар исемлеге
- күшымта;
- шартлы кыскартылмалар исемлеге.

Титул бите

Фәнни эш компьютерда Word форматында, Times New Roman гарнитурындагы шрифт белән 14 кегль үлчәмендә, 1,5 интервал белән жыела, А4 форматындагы көгазынен бер ягына бастырыла. Битнең сүл яғында 3 см, уң яғында 1 см, өстә 2 см, аста 2 см буш ара калдырыла.

Бит саны титул битеннән санала, әмма аңа да, «эчтәлек» битенә дә сан сугылмый. Фәнни эшнең кереше Знче биттән башлана. Бүлек исеме калын шрифт белән яңа биттә бирелә, бүлекчә, параграф исемнәрен бүлек исеменнән, текстан ике юл төшеп һәм гади шрифт белән аерырга кирәк. Бүлекчә исеме уртада бирелә, тик ул алга таба буласы төп тексттан аерылмый. Бүлек, бүлекчә, параграф h.б. исеменнән соң нокта куелмый.

Беренче бит – титул бите һәм ул катый кагыйдәләргә буйсынып языла (кушымта 3). Титул бите татарча һәм русча бирелә. Анда югары уку йортының, кафедраның исеме, курс эше, тема, белгечлек шифры, исеме, белем алучының фамилиясе һәм инициаллары, имзасы, фәнни житәкченең гыйльми дәрәжәсе, вазыйфасы, фамилиясе һәм инициаллары, имзасы шәһәр исеме, язылган ел курсәтелә. *Тема*, атама күштырнаклар эчендә бирелми, болар барысы да битнең уртасында курсәтелә.

Эчтәлек

Эчтәлек (кушымта 4) икенче биттә бирелә, ул аерым бүлекләрнең, параграфларның билгеле бер тәртиптә килүен, аларның кайсы битләрдә урнашуын күрсәтә.

Эчтәлең, план буларак, гадәттә, темага караган әдәбият белән танышканда ук күзаллана. Баштарак ул якынча булып, материал туплау барышында еш кына тулыландырыла, конкретлаштырыла һәм соңыннан фәнни эшнең эчтәлеге итеп куела.

Төп өлеш берничә бүлекчә, ә бүлекләр бүлекчәләргә (параграфларга) бүленә. Һәр бүлек 2-3 бүлекчәне үз эченә алырга мөмкин. Бүлекчәләр күләме яғыннан бер-берсеннән нык аерылмаска тиеш. Бүлек һәм бүлекчәләрнең

исемнәре төп проблеманың аерым тармаклары рәвәшендә бирелә. Гадәттә, һәр бүлек ахырында кыскача нәтижә ясала. Текст эчендәге бүлек һәм параграфларның исеме әчтәлектәге атамаларга һәм анда күрсәтелгән битләргә туры килергә тиеш. Кереш, бүлек исемнәре йомгак, библиография, күшымталар, текста яңа биттән башлап, калын хәреф белән языла. Бүлекчә атамалары төп тексттан ике интервал аша баш хәрефтән башланып, калганнары гади юл хәрефе белән уртада бирелә.

Кереш

Кереш (кушымта 2, күшымта 5) – теләсә нинди фәнни-тикшеренү эшенең мөһим һәм жаваплы өлеше булып санала. Ул эш белән танышучыны алда китереләчәк мәгълүматны кабул итәргә әзерли. Кереш бер төрле «визит карточкасы» функциясен үти, башка тикшеренүчеләр өчен тәкъдим ителә торган эшнең кыйммәтен һәм мөһимлеген күрсәтә.

Студентлар тарафыннан башкарылган курс эшнең кереш өлеше 3 биттән торырга мөмкин. Монда теманың актуальлеге, аны ни өчен сайлау нигезләнә, максат һәм бурычлар билгеләнә, өйрәнү объекты һәм предметы ачыклана, тикшеренү методлары һәм алымнары турында әйтелә. Теманың өйрәнелү дәрәҗәсе, теоретик һәм гамәли әһәмияте күрсәтелә. Эшне язган вакытта төп таяныч булган фактik материаллар, чыганаклар күрсәтелә, төзелеше хакында кыскача языла. Әгәр хезмәт апробация үткән булса, бу турыда да искәртелә.

Керештә таблицалар, график, схемалар китерелми.

Фәнни эшнең *актуальлеге* хәзерге заман өчен тикшерелә торган күренешнең, процессның мөһимлеге, заманча фикерләүнең бу мәсьәләгә мөнәсәбәте-бәяләмәсе күрсәтелә, ягъни эшнең актуальлеге дигәндә, тикшерелә торган мәсьәлә ничек, ни рәвешле бүгенге көн мәдәни, ижтимагый-сәяси, бәлки икъдисади процесслар белән кисешүе яисә бәйләнештә торуын күрсәтү була.

Эшнең актуальлеге берничә абзацтан башлап бер биткә кадәр була.

Төрле өлкәләрдә язылган теләсә нинди фәнни эшнең мөһим өлеше булып аның *объектын* һәм *предметын* билгеләү тора. Аларны билгеләү һәрвакыт

билгеле бер кыенлык һәм күп сораулар тудыра. Объект – процесс яки күренешне өйрәнү, тикшерү өчен проблемалы ситуация барлықка китерә торған жирилек. Предмет – ул объект чикләрендә булған материал.

Туган тел һәм әдәбиятыннан курс эше язганда тикшерү объекты булып, гадәттә, урта гомуми белем бирү этабында өйрәнү каралған *тема* сайланана (мәсәлән, татар әдәбиятыннан өйрәнелә торған язучы ижаты). Тикшерү предметы итеп әлеге язучы ижатының берәр үзенчәлеге алышырга мөмкин. Шулай ук курс эшенең бурычлары күрсәтелә.

Мәсәлән, курс эшенең объекты – Р.Харисның «Ант сұзы» поэмасы, эшнең предметы – поэмадагы тарихи чынбарлық һәм уйдырма.

Курс эшенең максаты – Р.Харисның «Ант сұзы» поэмасында тарихи чынбарлыкны һәм уйдырманы билгеләү һәм zagыштыру.

Курс эшенең бурычлары:

- 1) Ренат Харисның тормыш юлына, ижатына күзәтү ясау;
- 2) «Ант сұзы» поэмасының идея-әктәлеге белән танышу;
- 3) поэмадагы тарихи вакыйгаларны барлау;
- 4) әсәрдәге тарихи вакыйгалар белән чын тарихи вакыйгаларны zagыштыру;
- 5) тема буенча фәнни-теоретик, тәнкыйди хезмәтләр һәм чыганаклар белән танышу).

Керештә *методологик нигезне* күрсәтү сорала. Ул фәнни эшне язган вакытта конкрет методлар һәм ҹараларны қуллануны құз алдында тота:

- 1) типиклаштыру – бик күп төрле билгеләр арасыннан охаш һәм төрле булған билгеләрне, аларны берләштерә торған бер модельгә яисә типка туплау;
- 2) сайлап алу методы – гадәттә бу метод кин теоретик материал булмаган очракта, өйрәнелә, тикшерелә торған күренешләрне тагы да жентекле рәвештә, төгәлрәк тикшеренүләр үткәрер өчен қулланыла. Бу метод күренешнең кайбер якларын гына тикшереп, башка күренешләр түрүнда нәтижәләр ясарга ярдәм итә;

3) чагыштыру методы – төрле телләрдәге охшаш күренешләр, вакыйгалар, мәсьәләләр чагыштырып тикшерелә. Бу метод ярдәмендә күренешләр арасында бәйләнешне, фактик материалның охшаш һәм аерымлыкларын күрсәтергә ярдәм итә;

4) статистик методы. Бу метод ярдәмендә теге яисә бу күренешнен куллану ешлыгы, дәрәжәсе статистик санау ярдәмендә күрсәтелә. Нәтиҗәләр төрле диаграммалар, схемалар, графиклар, таблицалар ярдәмендә күрсәтелә. Бу нәтиҗәләр охшаш күренешләр белән чагыштырырга мөмкинлек бирә.

Фәнни яңалық дип күтәрелгән мәсьәләнен беренче мәртәбә яктыртылуы, жентекләп өйрәнелүе, нәтиҗәләрнең яңа гына ачыклануы һәм әлеге материалларның монарчы беркайда да яктыртылмавы исәпләнә.

Эшнең ғамәли қыймәте – фәнни эшнең төп нәтиҗәләрен ғамәлдә куллана алу мөмкинлеге дигәнне аңлата һәм кайда, ни рәвешле кулланыла алуына ишарә ясый.

Төп өлеш

Төп өлешиңең бүлекләрендә логик эзлеклелектә бик жентекләп, фактлар һәм аргументлар китерелеп, тикшеренү материаллары бирелә. Барлық материаллар күләме буенча эшнең 2/3 өлешен тәшкил итәргә тиеш. Кагыйдә буларак, төп өлеш берничә бүлектән (2-3), ә алар үз чиратында 2-6 кадәр бүлекчәләргә бүленә. Һәрбер бүлек нинди дә булса максатка юнәлдерелгән була. Алдагысы шуннан соң килгән бүлеккә нигез булырга тиеш, ягъни куелган проблемаларның теоретик анализы була. Шуннан соң килгән бүлектә фактик материалны эксперименталь тикшерү яисә фәнни анализ нәтиҗәләре турында языла: текста таблицалар, графиклар, диаграммалар һ.б. китерелергә мөмкин. Төп бүлекне язган вакытта, түбәндәгә тәкъдимнәрне истә тотарга кирәк:

1) бүлекләр һәм параграфлар исемнәре аларның эчтәлеген чагылдырырга тиеш: төгәл, конкрет, азсүзле булырга һәм ике мәгънәле булмаска тиеш;

2) hərber büllekne, məstəkayıllı qızılıq tətələkkə iя bülgan əlesh bularaq, nətiжələr təgəllərgə tiesh. Bu nətiжələr kiterelgən materiallarны gomumiləştererərə həm aldagı büllekke ləgik kuchesh formasында bulyrqa tiesh;

3) büllek azagynda kiterelgən nətiжələr tikiшerenu etapları buencha gomumi nətiжələr chygarırga yrdəm itərgə tiesh.

Студент куелган максат-бурычлар нигезендə өйрənelə torğan obъектны analizləyi, klassifikasiya li, nətiжələr chygar. Студентның максаты problemalarны kursətү genə tүgel, үз karashыны bilgeləy, problemans aчuda anyң үzenchəlegən tabu, aңlaу, analizlaу, uçışly misallar kiter. Kimchelkle яklary bulsat, səbəpləren aчыklaу, dəliлləy, təzətү юllarын əytü.

Mətodiк əleshətə təge яki bu яzuchi iжətyin FDBS taləp itkən яна teknologiyalər yrdəmendə өйrənүne kuzdə totyp eшləy sorala. Məsələn, tənkyidli fikerləy, projekt, kommunikativ, uen h.b. teknologiyalər.

Йомгак

Йомгакta ukuchy tikiшerenu baryshynda alynghan teoretik həm gaməli nətiжələrnə yaza, tık ul hər büllekne nətiжələren sanap chygu gyна tүgel, ə eшneq gomumiləşterelgən nətiжələre bulyrqa tiesh. Shul uk vaktta alarның kyska həm təgəl bulularы zaruri. Dymək, təp əleshne ukymyicha da, yomgak arkyly eшneq asylы aңlaeşly buluы shart. Anyң küləme 2-5 bit tirəse bulyrqa mömkin. Йомгакta astəshermələr birelmi.

Küləme basma tekstan torğan 30 bittən artmasca tiesh (kushymtanı kertmichə).

Сылтамалар яки astəshermələrnəq bireleše

Фэнни eшlərdə galimnərneq, tel яисə ədəbiyat belgeclərenən tikiшerelə torğan məsələlərə karashlaryn, tərlə fikerləren kitermichə mömkin tүgel. Alarны tulamek tekstan əzegə itep, ягъни citata itep birergə bula яki bu

фикерләр язылган хезмәтләргә ишарә генә ясарга мөмкин. Бу ишарәләрне башкача *сылтама* яки *астөшермә* дип атыйлар. Сылтамаларны текстта ике төрле бирергә мөмкин: текст эчендә һәм бит ахырында (астөшермәләр). Тик эшнең башыннан азагына кадәр боларның бары бер варианты гына кулланырга тиеш.

Астөшермәләр, алда әйтепләнчә, бит азагында бирелә. Нумерация һәр биттә 1 номерыннан башланырга тиеш. Жөмлә азагында максус астөшермә номеры куела, шулай эшләгән очракта гына, бит азагында хезмәтнең библиографик чыганакларын күрсәтү өчен юл барлыкка киләчәк. Моның өчен Word документының өстә урнашкан панелендә «Вставка», «Ссылка», «Сноска», «На каждой странице», “Ко всему документу» дигән параметрларын сайларга кирәк.

Астөшерелмәләрдә хезмәт турында тулы мәгълүмат китерелә: авторы, исеме, чыккан урыны, нәшрияты, елы һәм текстның кайсы битләрдән алынганы.

Әгәр бер биттә бер үк хезмәткә рәттән ике яки өч тапкыр таянырга туры килсә, «Шунда ук» дип кенә языла. Бите үзгәрсә «Шунда ук. – Б.35» дип битен дә күрсәтергә кирәк. Түбәндә астөшермәләрнең бирелеше үрнәк итеп бирелә:

¹ Макарова, В.Ф. Хәсән Сарыян прозасының поэтикасы. Монография / В.Ф.Макарова. – Яр Чаллы: Яр Чаллы типографиясе, 2003. – 152 б.

² Шунда ук.– Б. 15.

³ Шунда ук.

Текст эчендә китерелә торган сылтамалар төрлечә бирелергә мөмкин. Кафедра утырышында, эшләрдә төрлелек булмасын өчен, бары бер вариант сайлап алына һәм студентлар тарафыннан бары шул кабул ителгән сылтамалар кулланыла.

Библиографиядә күрсәтелгән хезмәтләр номерланган булса, квадрат җәяләр эчендә аның номеры һәм өтердән соң кайсы биттәге текст файдаланылганы күрсәтелә. Мәсәлән, [25, б.302].

Бер үк вакытта берничә хезмәткә таянганда, хезмәтләрне күрсәткән төркемнәр арасына нокталы өтер куела: [25, б.32; 36, б.45; 56, б.6].

Еш кына интернет ресурслардан да файдаланырга туры килә. Мондый очракларда сылтама интернет ссылка ярдәмендә күрсәтелә. Шунысы мөһим: җәяләр эчендә бу адреска мөрәжәгать итү датасы күрсәтелергә тиеш. Мәсәлән, <http://www.belem.ru> (мөрәжәгать итү вакыты: 13.02.2019).

Кулланылган чыганаклар исемлеге

Кулланылган чыганаклар исемлегендә бары курс эшен язганда реаль кулланылган чыганаклар һәм әдәбият исемлеге китерелергә тиеш. Әдәби чыганаклар һәм фәнни-теоретик хезмәтләр исемлеге аерым исемлекләр булып бирелә. Әдәби чыганакларда тикшерү материалы буларак кулланылган матур әдәбият әсәрләре, жыентыклары, шәхси хатлар, истәлекләр һ.б. күрсәтелә. Чыганаклар алфавит тәртибендә урнаштырылалар. Хезмәтләр алфавит тәртибендә, башта татар телендә, аннары рус, алардан соң чит телләрдә басылганнары урнаштырыла. Чыганаклар һәм әдәбият исемлеген түбәндәгечә бирергә мөмкин:

Кулланылган чыганаклар исемлеге

I. Әдәби чыганаклар

1. Юныс, М. Шәмдәлләрдә генә утлар яна: Повестьлар / М.Юныс. — Казан: Татар.кит. нәшр., 2003.— 230 б.

2. Юныс, М. Энҗе эзләүчеләр: Повесть, хикәя, новеллалар һәм юл язмалары / М.Юныс — Казан: Татар. кит. нәшр., 1999.—174 б.

II. Фәнни-теоретик хезмәтләр

Татар телендә

3. Макарова, В.Ф. Сатираның сәнгатьчә үзенчәлекләре. Методик

әсбап / В.Ф.Макарова. – Яр Чаллы: КДУның Яр Чаллы филиалы типографиясе. – 2007. – 56 б.

4. Миннуллин, Ф. Балта явызлар кулында: Әдәби тәнкыйть мәкаләләре. (Т.Галиуллин кереш сүзе) / Ф.Миннуллин. – Казан: Татар.кит.нэшр., 1994. – 344 б.

Рус телендә

5. Макарова, В.Ф. Комическое как категория национального литературоведения / Материалы Международной научно-практической конференции «Межкультурная коммуникация в глобальном контексте: проблемы языка, литературы и методики преподавания» (12 апреля 2018 г.) / В.Ф.Макарова. – Актюбе: Актюбинский региональный государственный университет им. К.Жубанова. – 2018. – С.-7-11.

6. Макарова, В.Ф. Скрытая ирония в татарской прозе 20–30-х гг. // Наука и школа / В.Ф.Макарова. – Набережные Челны, 2014. – № 2. – С. 16-19.

Чит телдә

7. F. I. Gabidullina – B.S. Korganbekov – V.F. Makarova – R.A. Zakirov – G.F. Kayumova Concept «teacher» in language consciousness of students of philological faculty // XLinguae, Volume 12, Issue 3, June 2019, p. 45-54.

8. Kayumova, G. F., Makarova, V. F., Galiullin, R. R., Khaziev, R. I., Yuldybaeva, G. V., & Abdrafikova, G. K. (2018). Moral education of high school students in national (Turkic) schools through literature. *International Journal of Mechanical Engineering and Technology*, 9(10), 1467-1475.

9. Makarova, V.F., I. Gabidullina, F., Galiullin, R. R., I.Mubarakshina I.I., Zhundibayeva A. The Realization of the Hermeneutical Approach to the Text in Practical Classes in the Literature during the Work with Students of Philological Faculty (Web of Science, Scopus). *Journal of Social Studies Education Research Sosyal Bilgiler Eğitimi Araştırmaları Dergisi* 2018:9 (3), Pp. 226-240.

Әдәби чыганаклардан соң китерелгән фәнни-теоретик хезмәтләр исемлегендә нумерация яңадан башланмый, ә дәвам итә. Китапның

библиографик тасвирламасының схемасы түбәндәгеләрне чагылдырырга тиеш:

Авторның фамилиясе һәм инциаллары. Титул битендә күрсәтелгән китап исеме / (авыш сызық) Инициаллар һәм фамилия. – Нәшер ителү урыны: шәһәр, нәшрият исеме яки нәшер итүче оешма, нәшер итү елсы. – Күләме. Мәсәлән:

Макарова, В.Ф. Комическое в татарской прозе XX века: [монография] / В.Ф.Макарова. – Набережные Челны: ФГБОУ ВПО «НИСПТР», 2013. – 187 с.

Журналдагы мәкалә булса:

Макарова, В.Ф. Типология комического / В.Ф.Макарова // Научный Татарстан. – 2014. – № 1. – С.108-116.

Авторлар саны 2-3 булса, фамилияләрне өтер аша күрсәтәләр. Мәсәлән: Зәнидуллиина Д.Ф., Эминева В.Р., Закирҗанов Ә.М. Әдәбият белеме: Терминнар һәм төшенчәләр сүзлеге. – Казан: Мәгариф, 2007. – 231 б.

Хезмәт берничә томны тәшкил иткән очракның библиографик тасвирламасы: Китапның исеме: томнарның гомуми саны / Басма өчен жаваплылар. – Нәшер итү урыны: нәшрият исеме, беренче һәм соңғы томнарның нәшер ителү еллары. Мәсәлән:

Татар теленең фразеологик сүзлеге: 2 томда / Төз. Н.Исәнбәт. – Казан: Татар. кит. нәшер., 1989-1990.

Күптомлы басманың бер томы гына қулланылса:

Исәнбәт Н. Татар теленең фразеологик сүзлеге: 2 томда. – Казан: Татар. кит. нәшер., 1990. – Т.2. – 365 б.

Хезмәтләрнең библиографик тасвирламасын түбәндәгечә бирәбез:

Бер авторлы хезмәтләр

Әхәтов, Г.Х. Татар теленең фразеологик әйтелмәләр сүзлеге / Г.Х.Әхәтов. – Казан: Татар. кит. нәшр., 1982. – 176 б.

Макарова, В.Ф. Истоки комического в татарской литературе // В мире научных открытий (Проблемы науки и образования) / В.Ф.Макарова. – Красноярск: Научно-инновационный центр, 2013. – №11(47). – С. 318-324.

Макарова, В.Ф. Футурологические прогнозы в повести Фатиха Амирхана «Фатхулла хазрат» (1909) // Физика и лирика. Материалы международной научной конференции «Физика и лирика: мировой опыт и реальности науки и литературы стран Содружества» (14-16 ноября 2018 г. / В.Ф.Макарова. – Баку и Шамахы, 22-23 ноября 2018 г. – Дубна). – Баку, «Элм», 2019. – С. 241-243.

Ике – өч авторлы хезмәтләр

Занидуллина, Д., Йосыпова Н. XX гасыр татар әдәбияты тарихы: дәреслек / Д.Ф.Занидуллина, Н.М.Йосыпова. – Казан: Казан университеты, 2011. – Т. 1: XX йөзнең беренче яртысында татар әдәбияты. – 230 б.

Занидуллина, Д., Йосыпова Н. XXгасыр татар әдәбияты тарихы: дәреслек / Д.Ф.Занидуллина, Н.М.Йосыпова. – Казан: Казан университеты, 2011. – Т. 2: XX йөзнең икенче яртысында татар әдәбияты. – 198 б.

Дүрт һәм аннан артык авторлы китаплар

Занидуллина, Д., Закирҗанов, Ә., Йосыпова, Н., Гыйләҗев Т. Татар әдәбияты. Теория. Тарих / Д.Занидуллина, Ә.Закирҗанов, Н.Йосыпова, Т.Гыйләҗев. – Казан: Мәгариф, 2006. – 364 б.

Макарова В.Ф., Хазиев Р.И., Галиуллин Р.Р., Мубаракшина И.И. Религиозные предания в поэзии Г.Тукая / Современные исследования социальных проблем. – 2017, том 9, № 3-2. <http://soc-journal.ru> – С. 373-379.

Күптомлы яисә берничә кисәктән торган китапларның аерым томнарын бирү.

Исәнбәт, Н. Татар теленең фразеологик сүзлеге: 2 томда. – Казан: Татар. кит. нәшр., 1990.– Т.2. –365 б.

Татар теленең аңлатмалы сүзлеге: 1 том: А-В. – Казан: ТӘҢСИ, 2015. – 7126.

Газета – журналларда басылган мәкаләләр

Макарова, В.Ф. Зур әдип әзер хакыйкать белән яши алмый // Казан утлары / В.Ф.Макарова. —2001.—№7.—Б.148-151.

Авторы курсателмәгән китапларны бирү тәртибе

Әдәбият белеме: Терминнар һәм төшенчәләр сүзлеге / Төзүчеләре Д.Ф.Зәнидуллина, В.Р.Әминева, М.И.Ибраһимов, Н.М.Йосыпова, Ә.М.Закирҗанов, Т.Ш.Гыйләҗев, Г.Р.Гайнуллина. – Казан: Мәгариф, 2007. – 231 б.

Татарча-русча фразеологик сүзлек / Төз.Ф.С. Сафиуллина. – Казан: Мәгариф, 2001. – 335 б.

Хәзерге татар әдәби теле: югары уку йортлары өчен дәреслек / жаваплы ред. Х.Курбатов. – Казан: Татар. кит. нәшр., 1965. – 300 б.

Авторефератлар һәм диссертацияләрдән алынган материалларны курсату

Ахунзянов, Г.Х. О стилистических особенностях образных фразеологических выражений: автореф. дис. ...канд. филол. наук / Г.Х.Ахунзянов. – Казань, 1964. – 25 с.

Галлямов, Ф.Г. Лексико – грамматические особенности повторов в современном татарском языке: дис. ...докт. филол. наук / Ф.Г.Галлямов. – Уфа, 2007. – 398 с.

Хуснутдинова, Л.К. Современный татарский исторический роман (проблемы поэтики): автореферат дис. ... канд. филол. наук / Л.К.Хуснутдинова. – Казан. гос. ун-т. – Казань, 2003. – 23 с.

Норматив чыганакларны бирү

Об образовании в Российской Федерации: Федер. Закон от 29 декабря 2012г., №273-ФЗ. – 2012. – 29 декабря. – 404 с.

Федеральный Государственный образовательный стандарт среднего (полного) общего образования: приказ Министерства образования и науки Российской Федерации от 17 мая 2012г., № 413 / Министерство образования и науки Российской Федерации. – Москва, 2013. – 27с.

Электрон ресурсларны күрсәту тәртибе

Класстан тыш уку дәресләре, аларның төрләре, үткәрү методикасы: <https://infourok.ru/klasstan-tish-uku-dreslre-alarni-trlre-tkr-metodikasi-1457648.html> – (мөрәжәгать итү вакыты: 20.09.2019.).

Башка варианtlар кабул ителми.

Күшымта

Күшымтада эшнең төп нәтижәләрен чагылдырган диаграммалар, схемалар, сүзлекчәләр жыелган фактик материаллар, дәрес эшкәртмәләре h.b. бирелергә мөмкин. Эгәр эштә берничә күшымта урнаштырылса, алар номерлана, кайвакыт исемләнәләр. Хезмәттә автор кыскартылмалары кулланылса, кулланылган чыганаклар исемлегеннән соң шартлы кыскартылмалар исемлеге урнаштырыла.

КУРС ЭШЕН ЯКЛАУ ТӘРТИБЕ

Фәнни эшнең караламасын студент яклауга якынча 15–20 көн кала житәкчесеннән тикшертә. Титул битең башта үзе күл күя, фәнни житәкчесенең имzasын ала. Курс эшенә рецензияне житәкче яза.

Гадәттә, белем алучы курс эшен максус график буенча курсашлары һәм комиссия әгъзалары алдында яклый. Белем алучы 5-7 минут эчендә үз эшенең темасы, максат-бурычлары һәм төп нигезләмәләре, нәтижәләре белән таныштыра. Аннары ача сораулар бирелә. Фәнни эш авторы сорауларга җавап

бирә, житәкченең тәнкыйди фикерләренә, теләк-тәкъдимнәренә мөнәсәбәтен белдерә. Чыгыш төгәл, конкрет булырга тиеш. Видеоязма һәм аудиоязмалардан файдаланырга, презентациядә тикшеренүнең төп өлешен оригинал рәвештә тәкъдим итәргә мөмкин.

Курс эшенә бәяне уқытучылардан торган комиссия күя, фәнни житәкченең бәяләмәсе дә исәпкә алына.

Әлбәттә, эшне бәяләгәндә комиссия тәкъдим ителгән фәнни хезмәтенең башкару сыйфатын, уку йортның фәнни эшләргә карата таләпләре тупланган нигезләмәгә туры китереп әзерләнгәнлеге белән беррәттән, студентның қыска гына вакыт эчендә үз хезмәтенең асылын аңлата, үз фикерен дәлилли белүен, фәнни дискуссия барышында югалып калмавын, аудитория алдында үз-үзен тотышын да исәпкә ала.

Балл-рейтинг системасы регламенты

Кафедра утырышында фәнни эшне яклау графигы раслана һәм комиссия әгъзалары билгеләнә.

Cеместр дәвамында эши тәртибе

№	Эш төре	Вакыты	Балл
1.	Вакытында тема сайлау; фәнни житәкче белән аралашу	15 окт.	5
2.	Әдәбият һәм чыганаклар белән эшләү; курс эшен планлаштыру	дек.	30
3.	Фәнни житәкче янына кинәшкә бару; курс эшенең барышы белән таныштыру	уку елы дәвамында	15

4.	Курс эшенең вакытында үтәлеше һәм тапшырылуы	апр.-май	5
5.	Курс эшенең тематикасы буенча фәнни-ғамәли конференцияләрдә катнашып, чыгыш ясау (өстәмә балл)	гыйнв.- апр.	5

Аттестацияләү барышы

№	Бәяләү критерияләре	Балл (инюгары – max) 40
1.	Фәнни эшнең әчтәлеге қуелган максат һәм бурычларга, теманың актуальлегенә туры килүе	10
2.	Студентның мөстәкыйль эшләве, фәнни тикшерүнең үзенчәлеге	5
3.	Чыганаклар һәм фәнни әдәбият белән эшләве	5
4.	Курс эшенең төзелеше, дәүләт белем стандартлары (ФГОС) таләпләренә туры килүе	5
5.	Яклауда чыгыш ясау, сорауларга жавап бирү	15

Балларның билгедә чагылышы

Балл	Билге
33–54	«Канәгатьләнерлек түгел»
55–70	«Канәгатьләнерлек»
71–85	«Яхшы»
85–100	«Бик яхшы»

Бәяләмә язу тәртибе

Фәнни эшне яклар өчен аның башкалар тарафыннан уқылган булуы, бәй берелүе сорала. Курс эшләренә бәяләмәне гыйльми житәкче яза (кушымта 1).

Бәяләмә (рецензия) язуның үз тәртибе бар. Фәнни житәкче бәяләмәсө түбәндәге сорауларны үз эченә ала.

Фәнни эшнең эчтәлеге куелган максат-бурычларга, теманың актуальлегенә туры киләме?

1. Куелган сораулар нигезле дәлилләнгәнме?
2. Мөстәкыйль эшләү сыйфаты ни дәрәжәдә?
3. Студент башкаларның хезмәтен өйрәнә һәм гомумиләштерүләр ясый алғанмы?
4. Дөрес нәтижәләр чыгарылғанмы?
5. Материалны өйрәнү дәрәжәсе.
6. Фәнни эшнең кимчелекләре.
7. Фәнни эшнең киләчәктә кулланылыши.
8. Башкарылган эшкә билге.
9. Көнө, имзасы.

ФАЙДАЛАНГАН ЭДЭБИЯТ

1. Библиографическая ссылка. Общие требования и правила составления: издание официальное. – Москва : Стандартинформ, 2008. - URL: <http://protect.gost.ru/document> .
2. Галиева, Р. М. Фэнни язма эшлэр, практика. Татар журналистикасы бүлеге студентлары өчен хисап тәртибе: укыту-методик кулланмасы / Р. М. Галиева, Л. Р. Сабирова. – Казан : Казан ун-ты нәшр., 2014. – 123 б.
3. Положение о нормоконтроле научно-исследовательских работ обучающихся в ФГБОУ ВО «Набережночелнинский государственный педагогический университет». – Набережные Челны : НГПУ, 2016.
4. Татар теленнэн язма эшлэр: студентлар өчен методик кулланма / Төз. Х. Х. Сәлимов. – Алабуга, 1998. – 22 б.
5. Туган тел hэм эдэбият белгечлеге буенча курс hэм чыгарылыш квалификация эшләре: студентлар өчен методик кулланма / Төз. Р. Х. Мөхиярова. – Казан : Школа, 2008. – 28 б.

ЭЧТӘЛЕК

<i>Кереш.....</i>	3
<i>Курс эшләрен язуны оештыру.....</i>	4
Фәнни эшкә куела торган таләпләр.....	4
Тема сайлау.....	5
Фәнни житәкчелек.....	6
Курс эшен язуның календарь планы.....	7
Фәнни әдәбият белән танышу.....	8
Фактик материал туплау.....	9
<i>Методик киңәшләр.....</i>	10
Титул бите.....	11
Эчтәлек	11
Төп өлеш.....	14
Йомгак.....	15
Сылтамалар яки астөшермәләрнең бирелеше.....	15
Кулланылган чыганаклар исемлеге.....	17
Күшымта.....	22
<i>Курс эшен яклау тәртибе.....</i>	22
Балл-рейтинг системасы регламенты.....	23
Бәяләмә язу тәртибе.....	25
<i>Файдаланган әдәбият.....</i>	26
<i>Күшымталар</i>	

Күшымта 1

КУРС ЭШЕ ЖИТЭКЧЕСЕНЕЦ БӘЯЛӘМӘСЕ

Тема _____

Автор (белем алучы) _____

Яр Чаллы дәүләт педагогика университеты

Татар теле, әдәбияты һәм аларны уқыту методикасы кафедрасы

Юнәлеш _____

Профиль

Фәнни житәкче (исем-фамилиясе, эш урыны, вазифасы, гыйльми
дәрәжәсе, фәнни исеме)

КУРС ЭШЕНЕЦ ФГОС/ГОС ТАЛӘПЛӘРЕНӘ ТУРЫ КИЛУ-КИЛМӘҮ

КУРСӘТКЕЧЕ

	Туры килә	Нигездә туры килә	Туры килми
Іөнәри әзерлеккә таләпләр			
Курс эшен башкарганда бурычларны-максатларны уйлау һәм формалаштыру, анализлау, актуальлек һәм проблеманың килеп чыгу сәбәпләрен ачыклай белү			
Куелган бурычларны хәл итүнең өстенлекле якларын билгеләү			
Фәнни-теоретик хезмәтләрне куллана белү			
Іөнәри эшчәнлек өлкәсендә мәгълүматны жыю, саклау һәм эшкәртүнең (редакцияләүнең) компьютер ярдәмендә тормышка ашырыла торган алымнарын куллану			
Тупланган мәгълүматны анализлау һәм аңлатып житкерүнең (интерпретацияләү) мөмкинлекләрен дөрес бәяләү			

Вакытны нәтижәле файдаланып, эш тәртибен дөрес оештыру (максат-бурычларны, объект-предметны ачыклау, фәнни тикшеренүнең яналыгын, актуальлеген, методологик нигезне билгеләү, эшнең планын төзү, мәгълүмат туплау, эшкәрту, текстны язу, нәтижә ясау)			
Исәп-хисап нәтижәләрен объектив бәяләү			
Аңлатып житкерү (интерпретация) һәм тәжрибә (эксперимент) ярдәмендә табылган мәгълүмат нәтижәләрен анализлый белү			
Анализ алымнарын белү			
Хезмәттәшләр, курсашлар белән аралаша белү, эшчәнлек алыш бару			
Фәнни эштә дәлилләнгән дөрес нәтижәләргә ирешә белү			
Һөнәри юнәлештәге фәнни әдәбият куллану			

Эшнең өстенлекләре

Кимчелекләре

Нәтижә

Фәнни житәкчесе _____

2019 елның «_» _____

Күшымта 2

Кереш язы урнағе

Кереш

Теманың актуальлелеге.

Проблеманың өйрәнелү дәрәжәссе.

Курс эшениң тикшеренү *объекты* итепалынды.

Тикшеренү *предметы* булыпүзенчәлекке мәсьәләсө тора.

Курс эшениң *максаты* –

Курс эшениң *бұрычлары*:

Курс эшениң *фәнни-назары* методологияк нигезе булыпхезмәтләре торды.

Курс эшениң *фәнни методлары*. Фәнни әш тасвирлау, анализлау, күзәтү алымнарына нигездәнеп башкарылды.

Курс эшениң *яңалығы*.

Курс эшениң *гамәли* әһәмияте. Югары уку йортларында белем алушы студент,өчен ки्रәкле, файдалы булыр дип уйлайбыз.

Курс эшениң *чыганаклары* булыпкулланылды.

Хезмәтнең *структурасы*.

Аprobация (булса)

Күшымта 3

Курс эшенең титул бите

Россия Федерациясе фән һәм югара белем министрлыгы
 Югара белем бирү федераль дәүләт бюджет мәгариф учреждениесе
 “Яр Чаллы дәүләт педагогика университеты”
 (ЮББ ФДБМУ “ЯДПУ”)
 Филология факультеты
 Татар теле һәм әдәбияты, аларны уқыту методикасы кафедрасы

КУРС ЭШЕ
Т.МИНДУЛЛИН ИЖАТЫНДА
ЭМОЦИОНАЛЬ – ЭКСПРЕССИВ ЛЕКСИКА

44.03.01 “Педагогик белем бирү”

“Туган тел һәм әдәбият”

Фәнни житәкчө:

филология фәннәре кандидаты,

доцент

Хазиев Р.И.

Белем алушы

1531 төркем

Закирова А.Ш.

Күшымта 4

Kурс эшие әчтәлеге үрнәгө

ЭЧТӘЛЕК

Кереш.....	3
Бүлек 1 М.Хәбибуллинның “Кубрат хан” романының проблематикасы.....	
1.1 “Проблема” төшөнчәсөнөң асылы һәм аның типлары.....	5
1.2 “Кубрат хан” романында милләтара һәм конфессиональ мөнәсәбәтләр проблемасы.....	8
1.3 Шәхес иреге проблемасы.....	11
Бүлек 2 Урта белем бирү этабында М.Хәбибуллинның “Кубрат хан” романының проблематикасын проект технологиясе ярдәмендә өйрәнү.....	
2.1 Татар әдәбиятын өйрәнгәндә проектлар технологиясен куллану.....	15
2.2 11 сыйныфта “Кубрат хан” романының проблематикасын проект технологиясен кулланып өйрәнү.....	22
Йомгак.....	
Кулланылган чыганаклар исемлеге.....	
Күшымталар	

Күшымта 5

Кереш языу үрнәгө

Кереш

Укучыларга тәрбия һәм белем бирүдә, аларны тормышка әзерләүдә әдәбиятның роле һәркемгә билгеле. Ул сәнгатьнең әлеге төрен мәктәптә өйрәнүнең төп максат-бурычларында да ачык чагыла: матур әдәбиятның иң гүзәл үрнәкләре белән танышу аша укучыларны күренекле әдипләрнең рухи эзләнүләренә якынайту, матурлык дөньясына алыш керү, укуга теләк, кызыксыну тәрбияләү, әдәби сүзне аңларга өйрәтү, шулар нигезендә тормышка, чынбарлыкка шәхси карашларын, мөнәсәбәтләрен формалаштыру, эстетик зәвық булдыру, гомумән, заман таләпләренә җавап бирә торган шәхес тәрбияләргә булышу. Монда төп урынны, һичшикsez, әдәбият алыш тора. Программа һәм дәреслекләрдә гасырлар дәвамында саналган халык ижаты һәм язма әдәбиятның иң яхшы үрнәкләре урын алган һәм алар сыйныфтандырылғанда киңәя, төрләнә, катлаулана барыш татар әдәбиятның бай мирасы, анда якланган һәм сакланган гомумкешелек кыйммәтләре белән таныштыра, дөньяга карашны киңәйттергә, әдәби зәвыкны үстерергә, иң мөһиме, әдәби белем—күнекмәләрне формалаштырырга ярдәм итә.

Шундый әсәрләрнең берсе – Мөсәгыйт Хәбибуллинның “Кубрат хан” тарихи романы. Әлеге әсәрдә автор, тарихи чыганакларга таянып, болгар-татар бабаларыбызның борынгы дәверләрен, сикәлтәле-гыйбрәтле язмыш борылышларын хронологик тәртиптә һәм жанлы картиналарда сәнгатьчә гәүдәләндереп бирүне максат итеп куя. Әсәрне проблематика яссылыгында өйрәнү, бер яктан, Мөсәгыйт Хәбибуллин ижатын тулырак аңларга ярдәм итсә, икенче яктан, хәзерге татар проза әдәбиятында барган эзләнүләрне тоемларга мөмкинлек бирә.

Әлеге әсәрне яңа технологияләр ярдәмендә мәктәптә өйрәнү буенча

максус хезмәтләр юк. Сайланылган теманың *актуальлеге* өнә шулар белән билгеләнә.

Фәнни эшбезнең максаты – 11 сыйныфта М.Хәбибуллинның “Кубрат хан” романының проблематикасын өйрәнү үзенчәлекләрен тикшерү.

Билгеләнгән максатыбызга ирешү юлында түбәндәге *бурычларны* чишу мөһим: “Проблема” төшенчәсенең асылын һәм аның типларын ачыклау; Мөсәгыйт Хәбибуллинның “Кубрат хан” өсәрендә күтәрелгән проблемаларны аерип чыгару; аларны 11 сыйныфта өйрәнү мөмкинлекләрен тикшерү.

Тикшеренү объекты – М.Хәбибуллинның “Кубрат хан” романы. *Предметы* – мәктәптә М.Хәбибуллинның “Кубрат хан” романының проблематикасын проект технологиясе ярдәмендә өйрәнү.

Тикшерүнен *фәнни-теоретик* базасын күренекле галимнәр хезмәтләрендәге фәнни нигезләмәләр тәшкил иттеләр. Безнең тарафтан сайлап алынган тема һәм проблема татар әдәбиятында башлыча әдәбият белеме сүзлекләрендә, аерым фәнни мәкаләләрдә күзәтелә. Эш барышында татар галимнәреннән Д.Ф.Занидуллина, В.Р.Эминева, М.И.Ибраһимов, Н.М.Йосыпова, Ә.М.Закирҗанов, Т.Ш.Гыйләҗев, Г.Р.Гайнуллина, Ф.М.Хатипов, Л.Хуснудинова һ.б.ларның, рус галимнәреннән М.М.Бахтин, Е.Б.Борисова, А.Б.Есин, В.Б.Катаев, Г.Н.Поспелов, А.П.Скафтымов һ.б.ларның хезмәтләре файдаланылды. Моннан тыш, әдип ижатына багышлап язылган тәнкыйди һәм фәнни мәкаләләр таяныч булдылар.

Тикшерү материалының характерына, курс эшенең проблематикасына бәйле рәвештә герменевтика методы – мәгънәләрне интерпретацияләү, әдәби текстның эчтәлеген ачыклау һәм системалы анализ ясау методлары кулланылды. Эсәрнең әдәби структурасын бербөтен система итеп анализлау принципларына таянып, шулай ук чагыштыру-тарихи, әдәби-тарихи, чагыштыру – капма-каршы кую, тасвирлау *алымнары* һәм *методлары* файдаланылды.

Әлеге хезмәт – Мөсәгыйт Хәбибуллинның “Кубрат хан” романының

проблематикасын мәктәптә өйрәнүгә багышланган беренче тәжрибә. Язучының “Кубрат хан” әсәре хәзерге заман таләпләре нигезендә яңа караштан чыгып өйрәнелә. Хезмәтнең *фәнни яңалығы* куелган проблеманы аерым материал нигезендә хәл итүдәге конкрет мәсьәләләрдә, анализлауда һәм нәтиҗәләрдә чагылыш табуда.

Фәнни хезмәтнең *теоретик әһәмияте* шунда, ул Мөсәгыйт Хәбибуллинның иҗади мирасын тирәнтен өйрәнү һәм XX гасырның икенче яртысындагы татар әдәбиятын системалы күзаллау өчен чыганаклар базасын кинәйтә һәм баéta.

Фәнни эшебез материалы татар әдәбияты тарихын өйрәнгәндә, татар әдәбияты буенча дәреслекләр, укуту-методик әсбаплар, уку программалары төзегәндә, шулай ук югары уку йортларының филология факультеты студентларына, мәктәп-гимназия укучыларына лекция-дәресләр укуганда, студентларның фәнни-тикшеренү эшләрендә дә файдаланыла ала, дип фаразлыйбыз.

Хезмәтбез кереш, тематик яктан аерымланган ике бүлек, йомгак һәм кулланылган әдәбият исемлегеннән гыйбарәт. Күшымталарда проект барышында укутучы һәм укучы эшчәнлеге, проект эшен бәяләү критерийлары тәкъдим ителә.

Хезмәтнең апробациясе. Курс эше материалы нигезендә Яр Чаллы шәһәренең “Ак мәчет” мәдрәсәсендә уздырылган III Халыкара фәнни-гамәли конференциясендә “Мөсәгыйт Хәбибуллинның “Кубрат хан” романында милләтара һәм конфессиональ мәнәсәбәтләр проблемасы” (2018 ел), “XXI гасыр чакыруы: заман таләп иткән компетенцияләр” Бөтенрәсәй фәнни-гамәли конференциясендә “Мөсәгыйт Хәбибуллинның “Кубрат хан” романында күтәрелгән проблемалар” (2018 ел) дип исемләнгән чыгышлар ясалды.